



# சிவாஜி

ஞாயிறு வாரப்பதிப்பு

கிராம, சமுதாய நல, கலை, இலக்கியப் பத்திரிகை

SHIVAJI  
TAMIL WEEKLY  
30th year  
of Publication

14-11-1965

## நேருவையோ பழிப்பது?

சாலை இளந்திரையன்

இந்தியத்தாயின் இனிய குமாரர்களிலே ஒருவர் நேரு. அவர் அன்பாளர், பண்பாளர், அறிவின் முனைவர். இவை யாவற்றுக்கும் மேலாக அவர் ஓர் சிறந்த செயலாளர் ஆவார்...

சில காலமாகச் சில முதிய மனிதர்கள் நேருவைக் குறை கூறுவதையே கடமையாகக் கொண்டு, அதே தொழிலாக இருந்து வருகிறார்கள்.

சுமார் பதினேழு ஆண்டுக் காலம் இந்த நாட்டின் ஆட்சி நேருவின் தலைமையில் இயங்கியது. அந்தக் காலத்தில் அவர் நடந்து கொண்ட முறையும் இந்தியாவை அவர் நடத்திய முறையும் இந்த நாட்டு மக்களில் எவர் ஒருவரும் செய்யாதவை என்பதை உணர்ந்தால் தான் அவருடைய சிறப்பை நாம் புரிந்து கொள்ள முடியும்.

சுதந்திரம் வந்த உடன், எங்கிருந்தோ, திடீரென்று வந்து குதித்து ஆட்சி வண்டியின் சாரதியாக உட்கார்ந்தவரல்ல நேரு. சுமார் கால் நூற்றாண்டுக்கும் மேலாக இந்த நாட்டுச் சுதந்திரப் போரில் நேரடியாக ஈடுபட்டு, நாட்டு

மக்களையும் அதன் விடுதலையின் பேரால் ஒன்று கூடிய பல்வேறு மனிதர்களையும் நன்கு உணர்ந்திருந்தவர் நேரு. அதேபோல் உலகின் 'நேற்றைத்' தெரிந்து, 'இன்றை' அனுபவித்து, 'நாளையை' சிந்தித்து தெளிந்த பெருமை உடையவரும், அண்மைக்கால இந்தியர்களில் அவர் ஒருவரே.

இந்தப் பின்னணியில் நேருவின் ஆட்சியை எண்ணிப் பார்ப்போருக்கு அவரைப் பழிக்க நா எழாது; அவரைத் தாக்கி எழுதப் பேசா இயங்காது; அவரை முறைத்துக்கொள்ள விழி நிமிராது...

பன்னூறு நூற்றாண்டுகளாக மூடத்தனத்தின் தொட்டிலாகவும் கோழைத்தனத்தின் கோயிலாகவும் இருந்து வந்த நாடு இது. பிறவிப் பிறப்போக்குவாதிகளும் இடைமுறிவுப் பிறப்போக்குவாதிகளும் பாடிய படுபிறப்போக்குத் தாலாட்டுகளில் தூங்கித் தூங்கி எழுந்த நாடு இது.

திடீர்ப்புரட்சி என்பதோ, தியாகவீரம் என்பதோ இந்த நாட்டில் தலைஎடுக்க முடியாதபடி, பாளம் பாளமான மூடத்தனம் இதை அழுக்கிக் கிடந்தது. அந்த

மூடத்தனத்தின் சாரதிகள் பலர் சுதந்திரப் போட்டத்திலும் ஈடுபட்டு, சுதந்திர அரசியலிலும் செல்வாக்குப் பெற்றிருந்தார்கள்.

நாட்டின் நூற்றுக்குத் தொண்ணூற்றேழு மக்களோ, பாவம்! பாரதி மொழியில் கண்ணற்ற குழந்தைகள் போல் 'பிறர் காட்டிய வழியிற் சென்று மாட்டிக்கொள்ளும்' அப்பாவிகள் அவர்கள். எவன் குரல் ஒங்கி ஒலிக்கிறதோ அவன் பக்கம் கண்ணை மூடிக்கொண்டு சேர்ந்து விடுவார்கள். ஆபீஸ் பிழனுக்கு, மாதந்தோறும் சம்பளப் பட்டு வாடாச் செய்யும் காஷியரே எல்லாரையும்விட உயர்ந்த அதிகாரி. நமது பாரத புத்திரர்களாகிய பாமர மக்களுக்கும், தங்களின் அப்போதைய வெறி உணர்ச்சிக்கு 'இரை' போடும் பிறப்போக்குவாதிகளே பெரிய மனிதர்கள்!

இந்தச் சூழ்நிலையில்தான் 'சனநாயகியம்மன்' தேரில் சாரதியாக அமர்ந்தார் நேரு. தேர் இழுக்கத் திரண்ட 'பக்தர்' கூட்டத்தைப் பார்த்தார்:

இந்த மாநிலத் தேரை இழுத்திட எந்த இனப்பல பக்தர்கள் பக்தியின்

எந்த முலையும் கண்டு தெளிந்திடாது,  
இங்கும் அங்கும் இழுப்பவர் எத்தனை!  
சுந்தரப்பெருந் தேரின் அழகிலே சொக்கித் தம்மை மறப்பவர் எத்தனை!  
'மந்த் மானது தேர்' எனப் பன்முறை வாய்மு னுந்து வருந்துவர் எத்தனை!''

இத்தனை பேரில், யார் ஒருவர் மனமும் 'அதிகம் புண்பட்டு விடாமல்' தேரை கொண்டு செலுத்த வேண்டியது குடியாட்சி நாட்டுத் தலைவனின் கடமை அல்லவா? அக்கடமையை அமைதி வழியில் அருமை யாக நிறைவேற்றினார் நேரு...

நேரு சிறந்த பகுத்தறிவுவாதி என்பதை உலகமே அறிந்திருக்கிறது. அவர் சிறந்த சோசலிசவாதி என்பதையும் நாம் அறிவோம். ஆனால் இந்த இரண்டையும் ஒரே நாளில் புகுத்திவிடக் கூடிய நாடாக இல்லை இந்தியா. மாதம் இருநூற்றைம்பது ரூபாய் வருமானமுள்ள வெற்றிகைப்பாக்குக் கடைக் காரனும், தன்னை 'முதலாளி' என்று எண்ணிக் கொண்டு (!) சோசலிசத்தை எதிர்க்கும் விந்தை நாடு இது. இந்த நாட்டு மக்களின் இருண்ட மூளையில் மெதுமெதுவேதான் ஒளி எழுப்பவேண்டும் என்பதை அறிந்து, வேகத்தைக் கட்டுப்படுத்தி நிதானமாகச் செயல்படும் 'வினைத்திட்டம்'



அறிந்த ஒரே தலைவன் நேரு.

ஆனால் அவர் தமது ஆட்சித் தேரை அங்கங்கே நிறுத்தி விடவில்லை. பழமைகள் சரிய, புதுமைகள் விரிய அவருடைய தேர், எதிர்கால சோசலிசத்திசையை நோக்கி இயங்கிக் கொண்டேதான் இருந்தது. இல்லாவிட்டால் பிற்போக்குவாதிகள் சீத்துப்பூத்தென்று சீறுவார்களா?...

கோரைப் புல்லென மாக்கள்  
விடவே,  
கோணல் மானல் புதர் நகங்கவே  
தேரை வீரர் இழுக்கச்,—சிலர்  
சிலர்  
செத்தை கட்கும் பிலாக்கணம்  
பாடு'கிறார்!

இதுதான் நேருவின் ஆட்சிக்காலத்தில் இருந்த நிலை. அவர் முற்போக்கு சக்திகளுக்கெல்லாம் ஊக்கம் கொடுத்தார்; பிற்போக்குவாதிகள், 'தங்கள் பக்கம் காற்றடிக்கவில்லையே' என்று கண்சிவந்து ஒப்பாரியிலும் இறங்கினார்கள்.

'அப்போதே, இந்தியா பாகிஸ்தானுடன் சண்டை போட்டிருக்க வேண்டும்; அதை நேரு செய்யவில்லை; அதுதான் இன்று பிரச்சினையாக வளர்ந்துவிட்டது... அணுகுண்டு இந்தியாவில் தயாரிக்காதது பெரிய குறை; அதனால்தான் நம்மைக் கண்டு மற்றவர்கள்

பயப்படவில்லை ... நடுநிலைக் கொள்கையினால் நமக்கு யாருமே நண்பர்கள் இல்லாமல் செய்துவிட்டார்கள்!' இப்படி ஒப்பாரி வைக்கிறார்கள், தீவிரவாதிகள் போல நடிக்கும் பயங்கர பிற்போக்குவாதிகள். இதைக் கேட்டும் தலையாட்டுகின்றன, சில பாமரப் பிள்ளைகள்.

அட, பிள்ளைகளா... இவ்வளவுதானா, நீங்கள் நேருவைப் பற்றித் தெரிந்து கொண்டது? இதுதானா நீங்கள் தெரிந்த அரசியல்?

சிறந்த அரசியல் நடிக்குமான ஆங்கிலேயன் நமக்குப் பெரிய நன்மை செய்வது போல, நம்மிடே ஏமாளிகளுக்கும் உலகிலே பலருக்கும் காட்டிக்கொண்டான். ஆனால் 'செத்தும் கெடுத்தான் சீனிவாசன்' என்பது போல, 'போயும் கெடுத்தான் அந்தப் பொல்லாத (ஆங்கில)வன்' என்பது நேருவுக்குத் தெரியும்தான்; மற்றையோரில் பலருக்குத் தெரியாது.

ஒருவராக உருவாகி இருந்த இந்தியராகிய நம்மை அவன் (இந்தியா, பாகிஸ்தான் என்று) இருவராகப் பிரித்து வைத்தது ஏன்? நாம் பால்கட்டிப் பூனைகளாக அடித்துக் கொள்ளுவோம், அவன் நீதிபதிக் குரங்காகவே காலந்தள்ளலாம் என்றே அப்படிச்

செய்தான். இப்படி அவனையோ இன்னொருவனையோ நீதிபதியாக வைத்துக் கொண்டே இருக்கும் வரை நமது சுதந்திரத்துக்குப் பொருள் ஏது?

இதற்கு வழி என்ன? எந்த நிலையிலும் இருவரும் அடித்துக் கொள்ளாமல் இருப்பதுதான் ஒரேவழி ... பாகிஸ்தானின் சிறப்பிள்ளை குறும்பை நேரு சகித்துக் கொண்டே வந்ததற்கு இது ஒரு முக்கியக் காரணம்... இப்படிச் சுட்டுப்பாடாக இருந்ததனாலன்றோ, சண்டைக்காரனாகக் கைகட்டி நின்றிருக்கக் கூடிய நாம், வல்லரசுகளின் முன்னும் நீதிபதியாக உட்கார முடிந்தது!

அது மட்டுமா?... இன்று 'பாகிஸ்தானை ஒரே வாரத்தில் தரைமட்டாக்கிவிடுவோம்!' என்று மார்தட்டுகிறோமே, இந்தத் துணிவு நமக்கு எப்படி வந்தது? பதினேழு ஆண்டுகளாகச் சண்டைகளில் ஆற்றலை வீணடிக்காமல் ஆக்கத் துறைகளில் நமது மக்கள் சக்தியை ஈடுபடுத்தி உற்பத்திகளைப் பெருக்கிவந்ததால் ஏற்பட்ட துணிவு அல்லவா இது!

வெள்ளைக்காரன் இந்தியாவில் இருந்த எல்லாவற்றையும் சுரண்டி எடுத்து விட்டு 'வெறுஞ்சட்டி'யையே நம்மிடம் தந்து விட்டுப் போனான். அதையும் நாம், மதவெறியும் போர்வெறியும் கொண்டு, சுத்தாடிக் சுத்தாடிப் போட்டு உடைக்க வேண்டுமென்றே பாகிஸ்தானை உருவாக்கி வைத்து விட்டுப் போனான். அவன் குழ்ச்சியின் அடிவேரை அறிந்து, அந்தச் குழ்ச்சிக் காரணை நாணித்தலைகுனியுமாறு செயல்பட்ட நேருத் தலைவனையா பழிப்பது?

உலக வல்லரசுகள் புளியே ப்பக்காரர்கள்; நாமோ பசி ஏப்பக்காரர்கள். அவர்களுக்குத் தின்ற சோறு

சீரணமாகவில்லை; அணுகுண்டு உண்டாக்கி வைத்துக்கொண்டு சண்டைக்குத் தயாராக இருக்கிறார்கள்... நாமும் 'வீம்பு'க்கு அணுகுண்டு செய்வதால் யாருக்கு நட்டம்? பசியைப் போக்கிய பிறகல்லவா, நாம், அந்த விளையாட்டு மேடையை நினைக்க வேண்டும்? இதைத் தெரிந்து, 'நாட்டின் வருவாயையும் அணுகுண்டுகளில் வீணாக்கமாட்டேன்' என்று நெஞ்சு நிமிர்ந்த வித்தகத்தலைவனையா பழிப்பது?

உலகம் இன்று வெறும் மக்கள் தொகையைக் கொண்டோ, அணுகுண்டுகளைக் கொண்டோ இயங்கவில்லை. இவைகளால் எந்த நாட்டுக்கும் உயர்வு இல்லை. மக்களின் மன அரங்கில் நல்ல பெயர் பெறுகின்ற நாட்டுக்கே உலகில் சிறப்பு இருக்கிறது. வலியவனும் முரடனுமான காலிப்பயலைக் கண்டு ஊர்மக்கள் பயப்படுவார்கள். ஆனால், 'ஊரில் மதிப்பு வாய்ந்தவன் யார்?' என்று கேட்டால் மக்கள் அவனைச் சுட்டிக்காட்ட மாட்டார்கள், எதிர்கால உலகம் இந்த நெறியின் மீதுதான் உருவாகி வருகிறது. அந்த உலகில் தமது தாயகர் முன்னணியில் நிற்க வேண்டுமென்றே, யாரொரு பகை கொள்ளாத நெறியை மேற்கொண்டார் நேரு. அதைத் தவிர என்று கூறுவோர் நிரந்தரப் பெருவாழ்வினராக மாட்டார்கள்.

உயர்வுகளைப் புரிந்து கொள்ளும் விதத்தில், மக்கள், தங்கள் உள்ளத்தை வளர்த்துக் கொள்ளவேண்டும். குண்டுசட்டிக்குள் குதிரை ஓட்டும் பழமடமைப் போக்கை உடனேயே கைவிட்டு, -நேரு காட்டிய வழி மறைந்துவிடுமுன், அவர் போட்ட பாதை மங்கிவிடுமுன் அதிலே நடைபயிவத் தொடங்க வேண்டும்...



அமிர்தாஞ்சனம்

இப்பொழுது  
புதியதொரு சிக்கன  
உறையில் கிடைக்கிறது

அமிர்தாஞ்சனம் விமிடெட். சென்னை, புறம்பாய்.



# இதய ஒலி

வல்லிக்கண்ணன்

‘நம்பிக்கை’ என்பது பெரிய விஷயம். முக்கியமான விஷயமும் கூட.

நம்பிக்கை இருப்பதனால் தான் மனித வாழ்க்கை உயிர்ோடு வளர்ந்து, போராடி, எது எதுவோ செய்து கொண்டிருக்கிறது. இன்று இல்லாது போயினும், என்றாவது ஒரு நாள் வாழ்க்கையில் நிச்சயமாக உயர்ந்து விட முடியும்; பணம் மிக ஏராளமாகக் கிடைக்கும்; சொத்துச் சுகமும் வந்து சேரும் என்று ஒவ்வொருவரும் நம்புகிறார்கள். அதனால்தான் தெம்போடு உழைக்கிறார்கள்.

‘நம்பினார் கெடுவதில்லை. இது நான்கு மறைத் தீர்ப்பு’ என்பது பாரதி வாக்கு.

‘நம்பினார் வாழ்வதில்லை. இது நானிலத்தின் தீர்ப்பு’ என்பது புதுமை எழுத்தாளரின் புலம்பல்.

இரண்டிலும் உண்மை இருக்கிறது. இரண்டு எல்லைகளுக்கும் மத்தியிலே உண்மையின் நிழல்கள் பலப்பல புகளாய் நிலைபெற்றுக் கிடக்கின்றன என்றும் சொல்லலாம்.

வாழ்வின் ஒவ்வொரு கட்டத்திலும் ஒருவன் கொண்டிருந்த நம்பிக்கை போய்துப் போனாலும்கூட, எதிர்காலத்தில் தனது ஆசைகள் நிறைவேறும், வெற்றிகள் கிட்டும், உயர்வுகள் வந்தெய்தும் என்ற நம்பிக்கை புதிதாகத் துளிர்விடுகிறது மனித மனசிலே.

சிலருக்கு அவர்களது ‘நம்பிக்கை’ வெற்றிகரமாக அரும் பெரும் சாதனைகளைச் செய்து முடிக்க உந்துதலாகவும் நல்ல துணையாகவும்

கைகொடுத்து வருவதையும் வாழ்க்கையில் காணமுடிகிறது. அவர்களுக்கு, முதலில் அவர்களிடம், அவர்களது திறமையிடம், மகத்தான நம்பிக்கை இருக்கிறது. அவர்களுடைய தன்னம்பிக்கை பெரிய கனவுகள் காணவும், பெரும் திட்டங்கள் வகுக்கவும், அவைபற்றிப் பெரும் பேச்சுகள் பேசவும் தூண்டுகிறது.

அவர்கள் பேச்சைக் கேட்டு, உற்சாகத்தைக் கண்டு, அவர்களது அசைக்க முடியாத நம்பிக்கையை உணர்ந்து, அவர்களுக்கு உற்சாகமூட்டவும் ஊக்கம் கொடுக்கவும் துணை நிற்கவும், அவர்களைப் பற்றிப் பெருமையாக எண்ணவும் பேசவும் வேறு சிலர் அகப் பட்டுவிடுகிறார்கள். இவர்களுக்கு தங்களிடமுள்ள நம்பிக்கையை விட, இவர்களது வியப்புக்கும் போற்றுவதற்கும் இலக்காகிற நபர்களிடம் ஏற்படுகிற நம்பிக்கை அதிகமாகிவிடுகிறது. எனவே, இவர்கள் முன்னவர்களுக்கு எந்தவிதமான உதவியும் செய்யத் தயாராகி விடுவதோடு, அவர்களது புகழைப் பரப்புவதிலும் மிகுந்த உற்சாகம் கொள்கிறார்கள்.

ஒவ்வொருவருக்கும் எதிலாவது ஒரு கொள்கையில் அல்லது தத்துவத்தில், அல்லது ஒரு விஷயம் மீது, அல்லது தான் உண்மை என மதிக்கிற ஏதோ ஒன்றின் மீது நம்பிக்கை இருக்க வேண்டியது அவசியம்.

அவன் எதற்காக உழைக்க நேரிடுகிறதோ — அல்லது, தனது உழைப்புக்கு என்று அவனை தேர்ந்துகொள்கிற எந்த ஒரு விஷயத்துக்காக அவன் பாடுபட வேண்டிய

ருக்கிறதோ அதன் மீது அவனுக்கு திடமான நம்பிக்கை இருந்தாக வேண்டும்.

அவனது திறமையிலும் உழைப்பாற்றலிலும் நம்பிக்கை வேண்டும். அவற்றின் நிச்சய வெற்றி மீது அவனுக்கு நம்பிக்கை இல்லாது போனால் கூட, அவனது திறமை உழைப்பு இவற்றின் மீது நம்பிக்கை குறையக் கூடாது.

இவற்றின் மேல் ஒருவனுக்கு உள்ள நம்பிக்கை குறைகிறபோது, அவனுக்கு அவனிடமுள்ள நம்பிக்கையே தேய்ந்து மங்கி விடுகிறது.

ஒருவனுக்கு தன்னம்பிக்கை குறைந்து விடுகிறபோது, அவனுக்கு உழைக்கும் உற்சாகம் போய்விடுகிறது. வாழ்க்கையிலேயே பிடிப்பு இல்லாமல் போய் விடுகிறது. விரக்தியும் வறண்ட தனமும் அவனைப் பற்றிக் கொள்கின்றன.

வாழ்க்கையில் முன்னேறுவதற்கு மட்டுமல்லாது, உயிர் வாழ்வதற்கே ஒருவனுக்கு பலவிதமான நம்பிக்கைகளும் தேவைப்படுகின்றன என்றும் எனக்குப் புரிகிறது.

சாதாரண ஜனங்கள் கடவுள் என்கிற நம்பிக்கையைப் பற்றிக் கொண்டிருக்கிறார்கள். நிச்சயமாக நல்ல காலம் வரும் என்று நம்பிக்கையோடு பக்தி பண்ணி வாழ்கிறார்கள். அதிர்ஷ்டம், விதி என்றெல்லாம் நம்புகிறார்கள்.

கேடுகள் சூழ்ந்தாலும், ஏமாற்றங்களை தொடர்ந்து வந்து கொண்டிருந்தாலும், எண்ணியதைச் செய்ய முடியாமல் தடங்கல்கள் ஏற்பட்டாலும், துயரங்கள் அலை அலையாய் தொடர்ந்து மோதினாலும் — எல்லாவற்றுக்கும் தங்கள் விதி அல்லது போதாத காலம், அல்லது பூர்வ வினை அல்லது எது

வோ ஒன்று தான் காரணம் என்று’ அவற்றிலே நம்பிக்கை வைத்து, தங்களைத் தேற்றிக் கொள்கிறார்கள்.

ஆகவே, சாதாரண ஜனங்களின் நம்பிக்கை வருங்கால வளம் பற்றிய ஆசைகளையும் கனவுகளையும் வளர்ப்பதற்குத் துணை புரிவதோடு நில்லாது, இறந்தகாலத் தோல்விகளையும் நிகழ்கால ஏமாற்றங்களையும் தாங்கிக் கொள்வதற்கும் தாக்குப் பிடிப்பதற்கும் உதவுகிறது.

எதிலுமே நம்பிக்கை கொள்ளாதவனுடைய — கொள்ள முடியாதவனுடைய — வாழ்க்கை வறட்சி மிகுந்த சூன்யமாகத் தான் அமையும்.

அதுமட்டுமல்ல. அவனை வறண்ட பேர்வழியாகி, மனிதத் தன்மைகளை இழந்தவனாக மாற்றிவிடுவான்; கையாலாகாத கோழையாகவோ, கயமை மிக்க வீணாகவோ காலம் கழிக்க நேரிடும் என்றும் நான் உணர்கிறேன். \*



எவரும்  
வீரும்புவது  
எங்கும்  
கீடைப்பது  
வின்ஸென்ட்  
கனிச்சுவை  
பானங்களே.

VINCENT



# மானத்தோடு வாழ்வோம்... 2.

அகில இந்திய காங்கிரஸ் தலைவர் திரு. கு. காமராஜ் அவர்களின் சொற்பொழிவின் சென்ற இதழ் தொடர்ச்சி.

## கேட்பவர் இலட்சணம்!

இன்று நமக்கு இருப்பதைப் போலவே பாகிஸ்தானிலேயும் ஜனநாயகம் இருந்து, ஐந்தாண்டுகளுக்கு ஒரு முறை தேர்தல் நடந்து மக்கள் விருப்பப்படி அரசாங்கம் நடந்தால், இன்றுள்ள தொல்லைகள் எல்லாம் இருக்குமா? எந்தத் தொல்லையும் இருக்காது.

பாகிஸ்தானில் தேர்தலை கிடையாது. ஜனநாயகம் இல்லை. சர்வாதிகாரம்தான். வாக்கெடுப்பு கிடையாது. தேர்தலும் வாக்கெடுப்பும் இல்லாத ஒரு தேசத்துக்காரன் நம்மைப் பார்த்து நமது தேசத்தின் ஒரு பகுதியில் 'வாக்கெடுப்பு' வேண்டும் என்று சொல்கிறானே!

## உன் ஊரில் என்ன?

பாகிஸ்தானியர்தான் சொல்லித் தொகையட்டும். ஐக்கிய நாடுகள் சபையில் இருக்கிறார்களே, உறுப்பினர்கள் — அவர்களுக்கும் இது புரியவில்லையா! 'என்னய்யா, வாக்கெடுப்பு பற்றிப் பேசுகிறாயே, சுயநிர்ணய உரிமை என்று பேசுகிறாயே, உன் ஊரில் என்ன நடக்கிறது' என்று பாகிஸ்தானைப் பார்த்து யாராவது கேட்டார்களா? ஒருவரும் கேட்கமாட்டார்கள்! ஏன் கேட்கவில்லை? அப்படியல்லவா கேட்கவேண்டும்? அப்படி வரவேண்டுமா இல்லையா ஒரு வார்த்தையாவது? அதைவிட்டு, வேறு எதையெதையோ ஓயாமல் பேசிக் கொண்டிருக்கிறார்களே!

பாகிஸ்தானில் தேர்தலை கிடையாது. அங்கு தேர்தல்

வைத்தால் இப்பொழுது ஆட்சியில் உள்ளவர்கள் ஜெயித்து மீண்டும் ஆட்சிக்கு வருவார்களா என்றும் சொல்ல முடியாது. ஆனால் அவர்கள் எப்படி ஆட்சியில் நீடிக்கலாம் என்று நினைக்கிறார்கள் தெரியுமா? இந்தியா மீது அங்குள்ள மக்களுக்கு வெறுப்பு உணர்ச்சியை உண்டாக்கி, பகைமை உணர்ச்சியை உண்டாக்கி அந்த வெறுப்பிலும் பகைமையிலும் தங்கள் ஆட்சி நீடிக்க வேண்டும் என்று விரும்புகிறார்கள். அவ்வளவுதான். அப்படி விரும்புகிறவர்களிடம் போய் 'சமாதானமாகப் போ ஒத்துப்போ, பேசிப்பா' என்றால் நடக்குமா?

## அந்த வழிக்குப் போவதா?

சமாதானமாகப் போய் நல்ல வாழ்வு வாழவேண்டும் என்று அவர்கள் நினைத்தால் அங்கே ஜனநாயகம் வந்து விடுமே! ஜனநாயகம் வந்தால் இப்பொழுது ஆட்சியில் உள்ளவர்கள் வீட்டிற்குப் போகவேண்டியிருக்காதா? அவர்கள் வீட்டிற்குப் போவார்களா? அப்போதும் பூட்டோவும் போவார்களா? ஆகையினால் பாகிஸ்தான் பிரச்சனையில் ஐக்கிய நாடுகள் சபை ஜாக்கிரதையாக இருக்க வேண்டும்.

நம்மைப் பார்த்து ஒத்துப் போ என்றால், எவனுடையார் ஒத்துப் போவது? இங்கே ஜனநாயகம் இருக்கிறது. அங்கே இல்லை. பாகிஸ்தான் எங்கள் வழிக்கு வராது. நாங்கள் அந்த வழிக்குப் போக வேண்டுமா? இங்கும் சர்வாதிகாரம் நடக்க

வேண்டுமா? சொல்லட்டுமே! இதுதான் கேள்வி.

## ஜனநாயகம் இருக்குமா?

ஜனநாயகத்தின் மீது விருப்பு உள்ளவர்கள் அமெரிக்கர்கள்! அவர்கள் தான் ஜனநாயகத்தையே காப்பாற்றுகிறவர்கள்; ஜனநாயகத்தில் பிறந்தவர்கள்! பிரிட்டிஷாரும் அப்படியே! அவர்கள் இருவரும் தோழர்கள்! அத்தகையவர்கள் என்ன சொல்லியிருக்க வேண்டும்?

இந்தியாவில் ஜனநாயகம் இருக்கிறது. அதை அழிக்கப் பார்ப்பது முறையா? அது அழிந்து போய்விட்டால் ஆசியாவிலேயே ஜனநாயகம் இல்லாமல் போய் விடுமே! ஜனநாயகத்தை அழிக்கச் சீனாக்காரன் காத்திருக்கிறான். தலைக்கு மேலேயே உட்கார்ந்து கொண்டிருக்கிறான். எங்கெல்லாம் ஜனநாயகம் இருக்கிறதோ அங்கெல்லாம் கல்லைத் தூக்கிப் போடக் காத்துக் கொண்டிருக்கிறான். சீனாவோடு கூட்டுச் சேர்ந்து பாகிஸ்தான், இந்தியாவிலுள்ள ஜனநாயகத்தை அழித்துவிடுமானால் ஆசியாவில் ஜனநாயகம் இருக்குமா? பிரிட்டனுர், அமெரிக்காவும் இதைக் கொஞ்சம் யோசித்துப் பார்க்கட்டும்!

இரண்டாவது உலக யுத்தம் நடந்தபொழுது என்ன சொன்னார்கள்? ஜனநாயகத்தைக் காப்பாற்றவே யுத்தத்தில் இறங்குவதாக நேச நாடுகள் கூறின. எத்தனை இலட்சம் பேர் உயிரை விட்டு ஜனநாயகத்தைக்

காப்பாற்றினார்கள்? பாகிஸ்தானிலும் சீனாவிலும் ஜனநாயகம் எங்கே இருக்கிறது? ஆனால் நாம் ஜனநாயகத்தை அஸ்திவாரமாகக் கொண்டிருக்கிறோம்.

## இல்லாத பிரச்சனை!

'காஷ்மீர் பிரச்சனை' என்ற ஒரு பிரச்சனையே இல்லை. இல்லாத பிரச்சனையை அவர்கள் தானே உண்டாக்குகிறார்கள்; அங்கு வாக்கெடுப்புப் பிரச்சனை முடிந்துபோய் நாளாகிவிட்டது.

முன்பு நேரு ஏதோஉறுதி மொழி கொடுத்தார் என்கிறார்கள் சிலர். இப்பொழுது நடந்த மாதிரி 1947-ம் வருஷத்திலேயும் ஊடுருவல்காரர்களைப் பாகிஸ்தானியர் அனுப்பி ஒரு நாடகம் நடத்தினார்கள். படையெடுத்தனர். அது போராக மாறியது. அப்பொழுதும் நம் துருப்புகள் அவர்களை விரட்டியடித்தனர். இப்பொழுது போல் யுத்த நிறுத்தம் (Cease-fire) அப்பொழுதும் ஏற்பட்டது. இதெல்லாம் பதினெட்டு வருஷங்களுக்கு முன்னால் நடந்தது; மறந்தா போய்விட்டோம்?

அப்பொழுது நாம் என்ன சொன்னோம்? சகஜ நிலை திரும்பியபின்பு ஜனங்களின் தீர்ப்பை ஏற்றுக்கொள்கிறோம் என்று சொன்னோம். ஏற்றுக்கொள்வதற்கு முன்னால் என்ன செய்யவேண்டும் என்றும் சொன்னோம். பாகிஸ்தான் ஆக்ரமிப்புப் படைகள் வெளியில் போக வேண்டும் என்று சொன்னோம். ஐ.நா. சபையின் தீர்ப்பும் அதுதான். காஷ்மீரில் ஆக்ரமித்த பகுதியை விட்டுப் பாகிஸ்தான் துருப்புகள் போய்விடவேண்டும். போனபிறகு, உள்நாட்டிலே அமைதி ஏற்பட்ட பிறகு வாக்கெடுப்பு என்று சொன்னோம். ஆனால், நடந்தது என்ன?

## மக்கள் சம்மதத்தோடு...

பாகிஸ்தான் தனது ஆக்ரமிப்பை இன்றுவரை வாபஸ்



செய்யவே இல்லை யே. அதை ஏன் வல்லரசுகள் கேட்கவில்லை? ஆக்ரமிப்பு செய்தவனை அங்கேயே உட்காரவைத்துவிட்டு 'வாக்கெடுப்பு, வாக்கெடுப்பு' என்றால் எத்தனை நாள் பொறுத்துக் கொண்டிருப்போம்? நீங்களே சொல்லுங்கள். காஷ்மீர் மக்கள் பிழைக்க வேண்டுமா இல்லையா? நாமும் ஒன்றும் செய்யாமல் அவர்களும் ஒன்றும் செய்யாமல் அந்த மக்கள் வாழ்க்கை என்ன ஆவது? அந்த மக்கள் வாழவேண்டுமா இல்லையா? அவர்கள் வாழ்வதற்கு வசதி செய்து தருவதா இல்லையா?

பாகிஸ்தானியர் தமது ஆக்ரமிப்பை வாய்ஸ்வாங்கு வார்கள் என்று இரண்டு மூன்று வருஷம் பொறுத்துப் பார்த்தோம். இனி காத்திருப்பது இல்லை என்ற அரசியல் நடவடிக்கை எடுத்தோம். அந்த மக்கள் சம்மதத்துடன் மூன்று பொதுத் தேர்தல்கள் நடைபெற்றுள்ளன. இப்பொழுது மக்களால் தேர்ந்தெடுக்கப்பட்ட அரசாங்கம் காஷ்மீரில் இருக்கிறது. இனிமேல் வாக்கெடுப்புப்பிரச்சனை ஏது?

### அரைகுறையற்ற இணைப்பு

காஷ்மீரில் இனிமேல் 'வாக்கெடுப்பு'ப் பிரச்சனையே இல்லை; அது தீர்ந்துபோன விஷயம். யார் சொன்னாலும் இல்லை. எப்படிச் சொன்னாலும் இல்லை. தெளிவாக, திடமாக, உறுதியாக அனைவரும் இதை உணர வேண்டும். உலகத்தின் மற்ற நாட்டுக்காரர்களும் உணரவேண்டும். இந்தியாவுடன் காஷ்மீர் இணைப்பு அரைகுறையானது என்று உலகில் சிலர் நினைக்கின்றனர் போலும். காஷ்மீர் இந்தியாவுடன் இணைந்ததில் அரைகுறை இல்லை.

### எதிர்பாராத அடி!

இந்தத் தடவை பாகிஸ்தான் நன்கு திட்டமிட்டு ரொம்பச் சாமர்த்தியமாக


ஆக்ரமிப்பில் இறங்கியிருக்கிறது. சரியான திட்டம்! சீனாக்காரர்களும் அவர்களும் ஒன்றுசேர்ந்து எப்படியெல்லாம் தொல்லை கொடுப்பது என்று திட்டம் போட்டார்கள். ஊடுருவல் காரர்கள் நாலாயிரம் பேர், ஐபாயிரம் பேர், ஆயுங்களுடன் காஷ்மீர் பள்ளத்தாக்குக்குள் புகுந்து கலகத்தை உண்டாக்குவது; பிறகு பாகிஸ்தான் படைகள் நேரடியாக நுழைந்து காஷ்மீரை எடுத்துக்கொள்வது. அதுமட்டுமல்ல! பஞ்சாப் மீது திருப்புவது, டில்லியை நோக்கி செல்வது என்றெல்லாம் திட்டம் போட்டு வந்தார்கள். நடக்கவில்லை. படையெடுத்து வந்தவர்களுக்கு உதை, நன்றாக கிடைத்தது. இதை அவர்கள் எதிர்பார்க்கவில்லை!

### நேருஜி போட்ட அஸ்திவாரம்

பழைய நிலைமையில் நாம் இல்லை. இந்த உண்மை அவர்களுக்குத் தெரியவில்லை. பாவம், தெரியாமல் உள்நுழைந்துவிட்டுத் தடுமாறுகிறது பாகிஸ்தான். நாம் எந்த நிலைமையில் இன்று இருக்கிறோம் என்று தெரியாத சிலர் நம் ஊரில் கூட இருக்கின்றனர். அவர்களும் 'தத்துபித்து' என்று தடுமாறுகிறார்கள். சீனாக்காரன் படையெடுத்தான் அல்லவா; மூன்று வருஷங்களுக்கு முன்னால் படை பலப் பெருக்கத்தின் - சுய தேவைப் பூர்த்தியின் அவசியத்தை நாம் அப்போதே உணர்ந்தோம். நம்முடைய பெருந்தலைவர் - நேரு பெருமானார் இருந்தார் அப்பொழுது. அவருடைய தீர்க்கதரிசனம் தான் இன்று நாம் பலமாய் இருக்கக் காரணம். இதை மறக்காதீர்கள்! யார் யாரோ ஏதேதோ சொல்லிக்கொண்டிருக்கிறார்கள். அதையெல்லாம் நம்பாதீர்கள். அவர் தீர்க்கதரிசனத்துடன் திட்டத்தைப் போட்டார். 'இனிமேல் ஆயு


[12-ம் பக்கம் பார்க்க]

**கிரீந்தியாவின் சீகரஜோதி**



குடந்தை கோயில்


உங்கள் நாவை நற்சான்று லால்ஜிகோகுவேகோதம்பகோமை



**அமுத வாக்கு**

தெய்வ பக்தி உண்மையானால், பரோபகாரம் அங்கே இருக்கும். பரோபகாரம் இல்லாத இடத்தில் தெய்வ பக்தி வேஷத்தைத் தவிர வேறென்றுமில்லை.

**அசோகா பாக்கு**



கூடடிங், ஷர்ட்டிங் ரகங்களும் எங்களிடம் பார்க்கத்தகுந்தவை எல்லாவிதமான ஜவுளிகளும் கிடைக்கும்

**ப.ரா.நாராயணசாமி அய்யர்**

ஜவுளி வியாபாரம் பெரியகடை வீதி திருச்சிராப்பள்ளி. 8.

பாஞ்சு: பான்ஸ் ஹால் | மில் ஜவுளிகள் எங்களிடம் சைனாபஜார் திருச்சி | சில்லரை வியாபாரங்களுக்கு மொத்தமாக கிடைக்கும்.





வரு : 30 | ஊன்றிய கொள்கையும் ஒன்றே கணந்தொறும் | 1965  
இதழ் : 51 | தோன்றும் கடமைகள் ஆற்றுதல் நன்றே | செப் : 14

## வாரத்தில் ஒருவேளை

திங்கட்கிழமை இரவு ஒரு வேளை பாரத மக்கள் அனைவரும் உண்ணாநோன்பு இருக்குமாறு பிரதமர் கேட்டுக் கொண்டிருக்கிறார். இந்த விரதத்தை மனமுவந்து ஒவ்வொருவரும் ஏற்றுக்கொள்வதன் மூலம் மகத்தான நலன்கள் நமக்கு உண்டாகும் என்பது நிச்சயம்.

1. நமது நாட்டை ஆபத்து குழந்திருக்கிறது; அதைச் சமாளித்து சுதந்திரத்தைக் காப்பாற்றிக் கொள்ள வேண்டும் என்ற உணர்ச்சி ஒவ்வொருவர் உள்ளத்திலும் மறவாமல் இருந்து வரும்.
2. ஒரு வேளை உணவை நாற்பது கோடி மக்கள் மிச்சப் படுத்தினால் நமது படை வீரர்களுக்கு அது பெரும் பயன்தரும் என்பதை எண்ணிப்பார்க்கும் போது நாமும் தியாகம் செய்கிறோம் என்ற திருப்தி உணர்ச்சி ஏற்படும்.
3. நமக்குத் தேவையான உணவுப் பொருளை வெளி நாடுகளிலிருந்து இறக்குமதி செய்வதை அறவே நிறுத்தி விட்டு நம்மை நாமே சமாளித்துக் கொள்ளும் ஊக்கமும் பிறக்கும்.
4. சிக்கனத்தையும் சேமிப்பையும் முன்னிட்டே நாம் உண்ணாவிரதம் இருக்கிறோம் என்ற உணர்ச்சி நமக்கு இருந்து வருமாகையால் உணவுப் பொருளையும் மற்ற எந்தப் பொருளையும் வீணாக்காமல் நல்லபடியாக உபயோகிக்கும் பழக்கமும் தானாக வந்துவிடும்.
5. ஒவ்வொரு துறையிலும் நமக்கு சிக்கனமும், உழைப்பும், சேமிப்பும், ஆடம்பரமின்மையும் கற்றுக் கொடுப்பதற்கு வாரத்தில் ஒரு வேளை உண்ணாநோன்பு ஒரு சிறந்த வழிகாட்டியாக அமையும்.

பிறநாடுகளின் தயவை எதிர்பார்க்கும் நிலையில் நாம் இருந்துவரும் வரையில் நமது சுதந்திரத்துக்கு எப்பொழுதுமே வலிமைக் குறைவதான். உணவு, உடை, மற்றும் தொழிற் கருவிகள் அனைத்தையும் நாம் சுயதேவைப் பூர்த்திக்காகவும், பிறநாடுகளில் வாணிபம் செய்து செல்வம் சேர்ப்பதற்காகவுமே தயாரிக்க வேண்டும். சுதந்திர நாட்டின் அடிப்படையான சக்தி சிக்கனத்திலும் கடினமான உழைப்பிலுமே இருக்கிறது.

இவ்விரண்டு சக்திகளையும் நமக்குத் தரக் கூடிய ஒரு சிறந்த ஏற்பாடு ஒரு வேளை உண்ணா நோன்பு. இதை ஒவ்வொருவரும் மனமுவந்து மேற்கொள்வார்கள் என்பதில் ஐயமில்லை. ஆன்மீக மலர்ச்சிக்கும் அது அடிப்படை. ஆன்மீக உணர்ச்சிகள் நிறைந்த பாரத மக்கள் உண்ணா நோன்பை நிச்சயம் கடைப்பிடிப்பார்கள்.

## கண்ணோட்டம்

—ரா. நா.

நமது பிரதமரின் சார்பாக விசேஷ தூதராக அமெரிக்க பிரிட்டன் மற்றும் மேற்கத்தி நாடுகளுக்குச் சென்ற நம் ரயில்வே மந்திரி திரு. எஸ். கே. பட்டில் திருப்தியுடன் தாய் நாடு திரும்புகிறார். குறிப்பாக அமெரிக்காவிலும் பிரிட்டனிலும் இந்தியா — பாகிஸ்தான் தகராறில் நம் நிலையை சரியாகப் புரிந்து கொள்கிறார்கள் என்றும் இனி அமெரிக்கா பாகிஸ்தானுக்கு ஆயுத உதவி செய்யா தென்றும் கூறுகிறார். அவருடைய இந்த அபிப்பிராயம் சரியாயிருக்குமானால் நாம் திருப்தியடைவதற்கு நியாயமிருக்கிறது. ஆனால் நடை முறையில் நிலவும் நிலையைப் பார்த்தால் மன மாறுதலோ, கருத்து மாறுதலோ ஏற்பட்டிருப்பதாகத் தெரியவில்லை. ஐ. நா. வில் நிரந்தர அமெரிக்க தூதுவராயுள்ள திரு. கோல்ட்பர்ச், இந்தியாவின் கட்சியில் நியாயமிருக்கிறது அதை அமெரிக்க பத்திரிகைகள் உணர்ந்து செய்திகளை வெளியிட்ட வில்லை என்று நிருபர்களிடமே கூறினார். அவருடைய இந்த கருத்தையே இருட்டடிப்புச் செய்ததுமல்லாமல், இப்பத்திரிகைகள் இந்தியா பற்றிய செய்திகளை நேர்மை

யுடன் வெளியிட்டவமில்லை. பிரிட்டிஷ் பிரதமர் லட்சுனம் மனம் மாறியதற்கு அறிகுறிகள் தென்படவில்லை. அமெரிக்காவும் பிரிட்டனும் பாகிஸ்தானிடம் நடுங்கிக் கொண்டிருக்கின்றன. இந்த நிலையில் நம் தூதுவர்கள் தங்களது பணியின் பலாபலன்களைப் பற்றி அவசரப்பட்டுச் செய்திகள் வெளியிடாமலிருப்பது தான் புத்திசாலித்தனமாகும்.

ஐ. நா. விற்குச் சென்று விட்டுத் திருப்பி வந்துள்ள நம் அயல் நாட்டிலாகா அமைச்சர் திரு ஸ்வரண் சிங்கும் பந்தோஸ்து சபை நிறைவேற்றியுள்ள கடைசி தீர்மானத்தைப் பற்றி தம் திருப்தியைத் தெரிவித்திருக்கிறார். இதன் மூலம் பாகிஸ்தானின் பாச்சா பலிக்கவில்லை என்று நிருபர்கள் கூறுகின்றனர். ஆனால் பாக் அன்னிய நாட்டிலாகா அமைச்சர் பூட்டோவும் தம் திருப்தியைத் தெரிவித்துள்ளார். கடைசியாக நிறைவேறிய தீர்மானத்தில் போர் ஓய்வு அமுல், படைகள் வாபஸ் இரண்டைப் பற்றி மட்டும் குறிப்பிடப் பட்டிருக்கின்றதே தவிர, காஷ்மீர் பிரச்சனை தீர்வு பற்றிக் குறிப்பிடவில்லை என்பதன் மூலம் நமது அயல் நாட்டிலாகா அமைச்சர் திருப்தியடைகிறார். ஆனால் பூட்டோ, கடைசி தீர்மானம் செப்டம்பர் 20 தேதி நிறை

[11-ம் பக்கம் பார்க்க]

## நேருஜி நினைவு

பாரத மலர்ச்சியின் உதய தாரகையாக விளங்கும் நேருவின் பிறந்த நாளான நவம்பர் 14-உ குழந்தைகள் தினமாக ஆகிவிட்டது. பாரதமக்கள் யாவரும் அவருடைய குழந்தைகள். நவபாரதமே அவருடைய கனவிலும் நனவிலும் வளர்ந்த குழந்தைதான். போர்ப் புனைச்சல் தோன்றாமல் பல ஆண்டுகள் இந்த நாட்டை அவர் காத்து வந்தார். இப்பால் எழுந்த போரில் நாம் உலகம் வியக்கும் வண்ணம் வீரம் காட்ட முடிந்ததென்றால் அதற்கு வேண்டிய ஆயத்தங்களையும் ஆற்றல்களையும் பன்னெடுங்காலம் நேரு சமைத்துக் கொடுத்தபடியால்தான் அவருடைய இடத்தில் லால்பகதூர் சாஸ்திரி பொறுப்பேற்றுப் புகழுடன் நாட்டை முன்னின்று நடத்துகிறார். சாஸ்திரியின் தலைமையில் ஒற்றுமையுடன் முன்னேறுவது நேருவின் நினைவுக்கு நாம் காட்டும் மரியாதையாகும்.



## இந்தோனேசிய வெறியாட்டம்

அண்மையில் இந்தோனேசியாவில் தலையெடுத்த பலாத்கார நிகழ்ச்சிகளிலிருந்து ஜனாதிபதி சுகர்னோவின் புதுமுறை ஜனநாயகத்தின் வீழ்ச்சியும், இராணுவத்திற்கும், மிக சக்திவாய்ந்த நாட்டு கம்யூனிஸ்டு கட்சிகளும் இடையேயிருந்து வந்த உறவும், உலக நாடுகளுக்கும் வெளிப்படையாகக் காட்சியளித்தன. தவிர, ஜாகர்த்தாவிற்கும், பெகிங்குக்கும் பரஸ்பரம் வளர்ந்து வந்து உறவு பிளவு பட்டதும் வெளிப்படை.

சுகர்னோவின் புதுமுறை ஜனநாயக அரசியலில் பல சுலோகங்கள் இடம் பெற்று அவைகளின் உட்கருத்துக்களை அறிய விரும்புவர்கள் ஓர் அந்ராதியைக் கையாள வேண்டிய நிலை ஏற்பட்டுள்ளது. அச்சுலோகங்களில் குறிப்பிடத்தக்கவைகள், 'நஸகோம்', 'நெஃபோ', 'நெகோலிம்' என்பன. 'நஸகோம்' என்ற வார்த்தையை ஆராய்ந்தால் அது இந்தோனேசிய மொழியில் தேசியம், சமயம், கம்யூனிசம், என்ற மூன்று வார்த்தைகளின் முதல் பகுதிகளைப் பொருத்தி உருவாக்கப்பட்ட ஓர் புதிய சொல். 'நெஃபோ' என்ற வார்த்தைக்குப், 'புதிதாக வளரும் சக்திகள்' என்ற பொருள். 'நெகோலிம்' என்ற சொல் புதிய காலனி ஆதிக்கம், ஏகாதிபத்தியம் என்ற பொருள்கள் கொண்டது. அண்மையில் 'கெஸ்டாபூ' என்ற ஓர் புதிய சுலோகம் இந்தோனேசிய அரசியலில் இடம் பெற்றுக் கொண்டு மேலே குறிப்பிட்டுள்ள மூன்று சுலோகங்களையும் அழித்து விட்டது.

ஐரோப்பாவின் இரண்டாவது உலகப் போர் நடைபெற்றபொழுது ஹிட்லரின் படைப்பாகிய இரகசிய போலீஸ் படைக்கு

'கெஸ்டாபூ' என்ற பெயர். அப்போலீஸ்படை மிருகத்தன்மைக்குப் பெயர் போனது என்பது உலகம் அறிந்த விஷயம். இந்தோனேசியாவில் இச்சொல்லை ஸெப்டம்பர் 30 ஆம் தேதி இயக்கத்திற்கு வழங்கி அதைப் பெருத்த அளவு கையாளுகிறார்கள். அரண்மனைக் காவல்படையின் அதிகாரியாகிய லெஃப்டினன்ட் கர்னல் உண்டுங் கம்யூனிஸக் கூட்டாளிகளைக் கொண்டு துவக்கிய இயக்கத்தை இவ்வார்த்தை குறிக்கும்.

'நஸகோம்' என்ற சுலோகம் இயற்கையாகவேயே கம்யூனிஸத்திற்கு எதிர்ப்புக் காட்டும் இராணுவத்திற்கும், மதசார்பு கொண்ட கட்சிகளுக்கும், மதத்திற்கும் எதிர்ப்புக் காட்டும் பி. கே. ஐ கம்யூனிஸக் கட்சிக்கும் உள்ள வித்தியாசங்களைக் குறுக்குவதற்குக் கையாளப்பட்டது. 1948 இல் பி. கே. ஐ கட்சி இந்தோனேசியாசுதந்திரம் பெற்ற சில நாட்கள் கழித்து ஓர் கிளர்ச்சியை உருவாக்கியது. ஆனால் அக்கிளர்ச்சியை உயர் பதவி வகித்த இராணுவ அதிகாரிகள் விரைவில் நசுக்கி விட்டார்கள். 'நஸகோம்' சுலோகம் அதிகார பூர்வமாக அங்கீகாரம் பெற்ற பின் கம்யூனிஸ்ட்கள் இராணுவத்தின் கீழ் அதிகாரிகளிடம் அவர்களுடைய தொடர்பை வளர்த்து, நாளடைவில் கப்பல் படையையும் விமானப் படையையும் சேர்ந்த மேல் அதிகாரிகளிடமும் அத்தொடர்பை விஸ்தரித்தார்கள். இச்சுலோகம் கம்யூனிஸத்திற்கு ஓர் கௌரவத்தைத் தேடித் தந்தது.

கடந்த ஓர் ஆண்டாக இராணுவத்திற்கும், பி. கே. ஐ. கட்சிக்கும் மோதல் ஏற்

படக்கூடிய ஓர் நிலை வெளிப்படையாகக் காட்சியளித்துக் கொண்டு வந்தது. பி. கே. ஐ கட்சி நாட்டு நிர்வாகத்தில் அமைச்சரவையில் தன் பிரதிநிதி ஒருவருக்கு இடம் தேடிக் கொண்டு ஜனாதிபதி சுகர்னோவை மக்கள் இராணுவம் இயக்கத்தை உருவாக்கிக் கம்யூனிஸ்டுகளின் மேற்பார்வையில் அதை விட்டு விடும்படி வலியுறுத்தியது. ஜனாதிபதியின் தேகநலம் சில நாட்களாக சரியில்லாமலிருந்து மேலும், சீர்கெட்டிருக்கும். ஓர் சமயம் இவ்விரு தரத்தார்களுக்கும் இடையே வளர்ந்து வந்த பிளவு விஸ்தரித்தது.

ஜனாதிபதிக்கு சிகிச்சையளிக்க சீனாவிலிருந்து ஒரு பிரபல மருத்துவர் இந்தோனேசியாவுக்கு வரவழைக்கப்பட்டதாகவும் அம்மருத்துவர் சுகர்னோ நெடுநாட்கள் ஜீவித்திருக்க முடியாது என்று அறிவித்ததாகவும் சொல்லப்படுகிறது. கட்சியின் மத்திய கமிட்டி இரகசியக் கூட்டம் ஒன்றைக் கூட்டி வருங்காலத்திற்கு வேண்டிய நடவடிக்கைகளை நிர்ணயித்ததாகவும், மக்கள் இராணுவ இயக்கத்திற்கு வேண்டிய தொண்டர்களைச் சேர்க்க வழிகளை ஆராய்ந்ததாகவும், பி. கே. ஐ. கட்சி அங்கத்தினர்களுக்கு இந்தோனேசியாவில் பாதுகாப்பு ஸ்தாபனத்தில் நுழைந்து செயலாற்ற வழிதேட முயற்சிக் கச்சொன்னதாகவும் சொல்லப்படுகிறது.

மக்கள் இராணுவத்திற்கு வேண்டிய போர்க் கருவிகளைப் பெருத்த அளவு விநியோகிக்க சீனா யேற்றுக் கொண்டு ஏராளமான சிறிய கருவிகளை கப்பலில் ஏற்றுமதி செய்து கடந்த ஸெப்டம்பர் மாதம் அவைகள் மத்திய ஜாவாவிலும் ஜோக்ஜகர்த்தாவிலும் இயங்கும் பி.கே.ஐ. அலுவலகங்களில் ஒப்படைக்கப்பட்டன. ஸெப்டம்பர் மாதம்

30 ஆம் தேதியன்று நிர்வாகத்தைக் கவிழ்க்கும் சூழ்ச்சிகையாளப்பட்டது. கர்னல் உண்டுங்கின் கையாட்கள் நாட்டு இராணுவத் தலைவர்தளபதி அச்மாட் ஜனியையும், ஐந்து இராணுவ உத்தியோகஸ்தர்களையும் கடத்திச் சென்றார்கள். பின்னர் அவர்களுடைய சவங்கள் ஓர் பாழுங் கிணற்றிலிருந்து கண்டெடுக்கப்பட்டன.

அக்டோபர் 1 ஆம் தேதியன்று இப்பொழுது கைது செய்யப்பட்டுள்ள கர்னல் உண்டுங் அமெரிக்கா இரகசிய ஸ்தாபனத்தின் தூண்கோலுக்கிணங்கி நாட்டு இராணுவம் நிர்வாகத்தைக் கைப்பற்ற செய்திருந்த ஏற்பாட்டைத் தடுக்கத்தான் நடவடிக்கைகளை எடுத்துக் கொண்டதாக அறிவித்தார்.

பின்னர் அவர் 45 பேர்கள் கொண்ட ஓர் புரட்சிக் கவுன்ஸிலை உருவாக்கி அதில் விமான தளபதி ஓமர் தானி, கப்பல் படைத்தலைவர் மார்ட்டி டா, அந்நிய நாட்டு இலாகா அமைச்சர் டாக்டர் சுபந்திரியோ முதலியவர்களுக்கு இடம் அளித்தார். உண்டுங் மின்னல் வேகத்தில் கிளர்ச்சியை இயக்கி மிருகத்தன்மையுடன நடந்துகொண்ட போதிலும் அவருடைய முன்னேற்பாடுகள் இயக்கத்திற்கு போதுமானதாகவில்லை. அவருடைய கையாட்கள் பாதுகாப்பு அமைச்சர் தளபதி நாசடியனைக் காயப்படுத்தி அவருடைய இரு பெண்குழந்தைகளையும் கொலை செய்துவிட்டார்கள்.

இத்தகைய நிகழ்ச்சிகள் நாட்டில் நடந்துகொண்டிருக்கும்பொழுது ஜனாதிபதி சுகர்னோ ஜாகர்த்தாவிற்கு 40 மைல்களுக்குப்பால் உள்ள போகோர் நகருக்குச் அங்கு தன்னைக் காப்பாற்றிக் கொண்டார். கிளர்ச்சிக்கு முதுகெலும்புபோல் இயங்கிய தளபதி எய்டிட்டும் மறைந்துகொண்டார். அக்

[10-ம் பக்கம் பார்க்க]



## ஏடனின் பிற்காலம்

அண்மையில் பிரிட்டனுக்கும், ஏடனுக்கும் இடையே தகையெடுத்த மனத்தாங்கல் மார்க்கத்தைப் பற்றியே யொழிய முடிவைப் பற்றி அல்ல என்று சொல்லப்படுகிறது. ஏடன் 1968 ஆம் ஆண்டிலோ அல்லது அதற்கு முன்போ சுதந்திரம் பெறும் என்று பிரிட்டன் அறிவித்துள்ளது. இச்சுதந்திரத்தை அடைவதற்குப் பின்பற்றும் மார்க்கத்தை ஏடன் ஏற்றுக்கொள்ளாததனால், தன்னுடைய அதிருப்தியை வெளிக்காட்டுவதற்கு ஏடன் வாசிகள், பலாத்காரச் செயல்களில் ஈடுபட்டார்கள். அதனால் பிரிட்டன் ஏடனின் அரசியல் அமைப்புத் திட்டத்தை தற்காலிகமாக நிறுத்தி வைத்தது. இச் செயலை எதிர்த்து மீண்டும் கலவரங்கள் தகையெடுத்தன.

சுதந்திரத்தைப் பெறுவதற்கு, ஏடன் தென் அரேபியா சமஷ்டியைச் சேர்ந்த பதினாறு பிரதேசங்களுடன், பேச்சு வார்த்தைகள் தொடரவேண்டும் என்று பிரிட்டன் அறிவித்ததை ஏடன் வாசிகள் ஏற்றுக்கொள்ளவில்லை. இப்பதினாறு பிரதேசங்களை பதினாறு ஷேக்குகள் நிர்வகிக்கிறார்கள். இவைகள் யாவும் முன்னேற்றம் காணாத பின்னணி நாடுகள், ஏடனுக்கும் இவைகளுக்கும், இந்நாட்களாக பரஸ்பரம் நம்பிக்கை உணர்வு வளரவில்லை. ஏடன் வாசிகளும் சுதந்திரம் பெறுவதற்குக் கையாளவேண்டிய வழிகளை பிரிட்டனுக்கு அறிவிக்க முன்வரவில்லை.

1963 ஆம் ஆண்டு ஐ.நா. சபை மக்கள் வாக்கெடுப்பு முறையைப் பின்பற்றி ஏடனிலும், ஷேக்குகள் நிர்வகிக்கும் பகுதிகளிலும், பொது ஜன அபிப்பிராயங்களை அறிந்து பின் பொதுத் தேர்தலைக் கையாளலாம் யென்றும், பொதுத்தேர்தல் கையாளப்படும் பொழுது நடவடிக்கைகளை ஐ.நா. பார்வையாளர்கள் கண்காணிப்பார்கள் யென்றும் அறிவித்தது. ஆனால், இந்நாட்கள் வரை ஐ.நா. வின் பிரேரணையைச் செயல்படுத்த ஏடன் நிர்வாகம் முன்வரவில்லை. இப்பொழுது யெமன் பிரதேசத்திலிருந்து ஏடனின் தொழிலாளர்களாகப் பணியாற்றும் யெமனிகளின் மொத்த எண்ணிக்கை ஏடன் வாசிகளின் மொத்த எண்ணிக்கையைக் காட்டிலும் அதிகமானதான படியால் இதையொட்டிய மற்றொரு பிரச்சனையும் தலை தூக்கியுள்ளது.

பிரிட்டனின் காலனி ஆதிக்க நிர்வாகத்தை அகற்றி ஐ.நா. வின் மேற்பார்வையில் நாட்டு நிர்வாகத்தைச் செயல்படச் செய்தால் நாட்டில் அமைதி நிலை பெறுமாயென்று வினவினால் அம்மார்க்கமும் பயன்படும் யென்று சொல்வதற்கில்லை. ஏனெனில், பின்னணியில் இருக்கும் ஷேக்குகளின் நாட்டு இளைஞர்கள் முன்னணியிலிருக்கும் ஏடன் வாசிகளிடம் ஒத்துணர்வு கொண்டுள்ளார்கள். ஆனால் முதியோர்கள் பரம்பரையாகக் கையாண்டு வரும்வழிகளைக்

கை விரும்பும் மனப்பான்மையைக் கொண்டவர்கள் அல்ல. ஆகையால் நாட்டில் எல்லாம் போர்தலை தூக்க இதனால் நேரிடும் என்பதில் மாறுபட்ட கருத்துக்கள் இடம் பெற வில்லை. எல்லாம் போர்தலை தூக்கினால் யெமனில் நிறுவப்பட்டிருக்கும் எகிப்து நாட்டுப் படைகள் இதில் பங்கு கொள்ள முன் வரும். சவுதி அரேபியர்களும் இதில் பங்கு கொள்ள முன் வருவார்கள். முன்பு, அரசன் ஃபெய்ஸ்ஸுலும் ஜனாதிபதி நாஸரும் யெமனில் போர் நிறுத்த உடன்படிக்கையை மேற்கொண்டு ஜெட்டாவில் அமைதியை நிலை நாட்டினார்கள். அவ்வமைதி தென் அரேபியாவில் சீர் கெட இப்பொழுது குழந்தை உருவாகும்.

பிரிட்டன் கொடுத்த கால கெடுவாகிய 1968க்குள் ஏடன் சுதந்திரம் பெற வேண்டும், என்று நாஸர் விருப்பம் கொண்டுள்ளார். ஆனால் இத்தகைய குழந்தை அங்கு உருவாகுவதை நாஸர் விரும்பமாட்டார்.

இன்று நாட்டில் பயங்கரவாதிகள் பிரிட்டிஷர்களுடன் அரசியலில் தொடர்பு கொண்டதால் தலைவர்களைத் தீர்த்துக் கட்ட சபதம் கொண்டுள்ளார்கள் இதனால் கிலி கொண்டு பிரிட்டிஷர்களுடன் தொடர்பை நாட்டுத் தலைவர்கள் அறுத்துக் கொண்டு விட்டபடியால் அரசியல் அமைப்பு திட்டத்தை விவாதித்து உருக்கொடுக்க இருதரத்தார்களும் முன்வர தைரியங் கொள்ளவில்லை. இதன் விளைவாக பிரிட்டன் அமைச்சர்களை நிர்வாகத்திலிருந்து அகற்றிவிட்டு நேராகவே நிர்வாகத்தைக் கண்காணித்து வருகிறது. பிரிட்டனின் இச்செயலுக்குக் கண்டனம் தெரிவித்து ஐ.நா சபைக்கு ஏடன் ஓர் பிரேரணையை பிரேரேபித்திருக்கிறது. இருதரத்தார்களுக்கும் இடையே தலைதூக்கியுள்ள பிளவு மேலும் அகன்றுள்ளது.

இப்பொழுது, தென் அரேபியாவில் சுதந்திரம் நிலவ ஃபெடரல் அரசாங்கம் பிரிட்டிஷ் ஆலோசகர்களின் உதவியைக் கொண்டு அரசியல் அமைப்பு திட்டத்தை வகுத்துக் கொண்டு வருகிறது. பிரிட்டன் நாட்டில் பலாத்காரத்தைக் கையாண்டு அடக்குமுறையில் ஈடுபட்டதனால் அரசியல் பிரச்சனைக்குத் தீர்வு காண பிரிட்டன் வழிவகுப்பதையும் அதில் ஃபெடரல் நிர்வாகம் பங்கு கொள்வதையும் ஏடன் வாசிகள் விரும்பவில்லை.

சமஷ்டியிலிருந்து ஏடன் வெளியேறுவது தான் இப் பிரச்சனைக்குத் தீர்வு காண ஓர் வழியாகும். அப்படி ஏடன் சமஷ்டியிலிருந்து வெளியேறினால் குழந்தையினால் வருந்தும் அந்நாட்டுக்கு ஓர் விடுதலை ஏற்படும். ஜனாதிபதி நாஸருக்கும் இவ் வழி திருப்தி அளிக்கும். ஏனெனில், தென் அரேபியா சமஷ்டியில் தாங்கள் பெற்றிருக்கும் செல்வாக்கைப் பயன்படுத்திக் கொண்டு ஏடெனிலிருந்து எகிப்துக்கு எப்பொழுதும் ஆபத்து விளைவிக்கக் கூடிய நிலையில் பிரிட்டன் இருந்து வருவது அகலும்.

தூர கிழக்குப் பாதையின் பாதுகாப்புக்கு இந்நாட்களாகச் செலவிட்டு வந்த தொகையில் சிக்கன முறையைக் கையாள பிரிட்டன் முன் வந்துள்ளபடியால் ஏடனில் முன்போல் பெருந்த தொகைகளைச் செலவு செய்யாமல் விமானங்கள் போக்குவரத்துக்கு மட்டும் வேண்டிய ஏற்பாடுகள் செய்து அதன் மூலம் செலவுகளைக் குறைக்க இப்பொழுது பிரிட்டன் திட்டமிட்டுள்ளது. ஏடன் சுதந்திரம் பெற்ற பின்னர் தான் பிரிட்டனின் முக்கிய தளத்தின் பிற்காலத்தைப் பற்றி நிர்ணயிக்க இயலும் என்று பிரிட்டிஷ் அரசாங்கம் அறிவிக்கிறது.

★

கைத்தறி, படகு, நால்மீல் ஜவுளிகளுக்கு  
M.N.நாகேந்திரம் சன்ஸ்  
மகிவாசல்.....கிருச்சி



## இலக்கியப்பண்ணையில் \*\*\*\*\* புதிய அறுவடை \*\*\*\*\* பரதேசி\*\*\*\*\*

தொழில் துறையில் டாக்டர் ராகவும் நர்சாகவும்—மெடிகல் பிரதிநிதிகளாகவும் அலைகிறவர்கள் மனித உணர்ச்சியில் சுயநலத்தையும் கலந்து பார்க்கக் கூடாதா...? காலாகாலத்தில் பெற்றோர் சொற்படி திருமணம் செய்து கொள்ளாத லேடி டாக்டர் (குமாரி பாமா) மெடிகல் பிரதிநிதியாக வரும் அப்பாவி—பிரமசாரி — (ராகவன்) யிடம் டாக்டர் தொழிலுக்குச் சம்பந்தமில்லாத விசாரணைகளைச் செய்கிறாள் — முடிவாக எல்லோரும் எதிர் பார்க்கிறபடியே இருக்கிறது ... ‘மலர்ச்சி’ — எழுதியவர் பி. வி. ஆர்.

— புதிய இலக்கியம் படைக்கவேண்டுமென்ப தற்காகப் புரட்சி செய்ய விரும்பாத எழுத்தாளர் பெரும்பாலும் இத்தகைய கதைகளையே திரும்பத் திரும்ப எழுத நேரிடுகிறது— ஏன்?... என்கிற கேள்விக்கு என்னிடம் விடையில்லை— நானும் உங்க ளோடு சேர்ந்துதான் கேட்கிறேன்!

★ நல்ல ராகத்தை—அரை மணி நேரம் ஆழ்ந்து ஆலாபனை செய்து கொண்டிருக்கும் நிலையில் திடீரென்று போய் நடுவில் கேட்டால்— ஆஹா!... எவ்வளவு ஆனந்தமாயிருக்கும்!... சிறுகதையின் தொடக்கத்திலேயே இந்த நிலையை கொண்டு வரும் கைவண்ணம் படைத்த தி. ஜானகிராமன் வெகுளியான — வெள்ளை மனம் படைத்த—குழந்தையுள்ளத்தை நிலைக்களனாகக் கொண்டு அற்புதமான ‘கச்சேரி’ ஒன்று செய்திருக்கிறார். நல்ல சிறுகதையைப்

படித்த திருப்திமட்டுமல்ல— நல்ல கச்சேரியை கேட்ட திருப்தியும் நமக்கு ஏற்படுகிறது.

தாய்மையின் தவிப்பும் பரிவும் வெளிப்படையாக ஆரவாரிக்கும் நிலையில் தந்தையுள்ளத்தின் வேதனையும் கொதிப்பும் பாசமும் உள்ளூறப் புரையோடிச் செயல்புரியும் விந்தையை என்னென்பது! ஊரார் வீட்டிலெல்லாம் நல்ல மகப் பேறுபெற வகை செய்யும் டாக்டர் தொழில் புரிகிறவர் வீட்டில் மழலை மிழற்றும் மதலைக்கு வகையில்லாமற் போகிறது. உடல் சம்பந்தமான இந்தக் கோயிற்றை அகற்றிப் பேறு காலத்தில் சிதைவுறாமல் முழுசாக மகப்பேறைப்பெற ஆராய்ச்சித் துறையில் வருடக் கணக்காக ஈடுபடுகிறது தந்தையுள்ளம். ஒருபுறத்தில் தன் தாய்மை பலிக்க வில்லையே என்ற தவிப்போடு மற்றொரு புறம் தந்தையுள்ளத்தின் தன்மையுணராத மனைவி கடைசியில் உண்மை நிலையுணர்கிறாள். நுட்பமான உள்ளுணர்வைச் சித்தரித்தவர் ஸ்ரீமதி எஸ். லட்சுமி சுப்ரமணியம். (கல்கி)

பிறருக்காக விழுந்து விழுந்து சேவை செய்யும் நல்ல இயல்புள்ளவர்கள் பட்டிக்காடுகளில் இருப்பது சகஜம்—அத்தகைய “சுப்புணி” யின் பகற்கனவுக் கன்னியாகப் பட்டணத்துப் பெண் வந்து சேருகிறாள். அவள் அழகு மயக்கத்தில் அவள் காலாலிட்ட பணியையெல்லாம் சுப்புணி தலையால் செய்கிறான், முறைப்பெண் — தனக்காகவே காத்திருக்கும் தங்கத்

தைக் கூட அசட்டை செய்கிறான் — கடைசியில் மாயை விலகுகிறது — ஆனால்.....

—ஜீவனுள்ள கதையைக் “கனவுக்குப் பின்” எனக் வடித்திருக்கிறார் கு. வெங்கடரமணி. (கல்கி)

ஓய்வுபெற்ற தந்தை, தன் பிள்ளை சம்பாதித்தால்தான் குடும்பம் நடக்குமென்று பிள்ளையை முடுக்க அவன் பேட்டிகாணப்போன இடத்தில் தந்தைக்கே வேலை தேடி வாங்கி வரும் பரிதாபத்தைச் சிரிக்கச் சிரிக்கச் சித்தரிக்கும் டி. என். சுகி சுப்பிரமணியன் “சிரிக்காதே சிற்றம்பலம்” என்று எச்சரிக்கிறார்.

‘இளைய பாரதத்தின்’ எனும் தலைப்பில் போர் முனைச் செய்திகளின் விளைவான வீரச் சிறுகதையொன்றை ‘அகிலன்’ விகடன் மலரில் வழங்கியிருக்கிறார். வீரவுணர்ச்சி பெருக இத்தகைய கதை—கட்டுரைகள் எழுதுவது அவசியமே!

அரசியல் பிரச்சனைகளை அலசுவதில் ஆர்வமுள்ள திரு. எச். வி. ஆர். ஐயங்கார் ‘அம்மா’ என்று உண்மை வரலாற்றை வரைந்துள்ளார். பண்டைய முறையில் இவ்வாழ்வைத் தொடங்கிய தன் அன்னையின் பிரிவால் அவருள்ளம் அடைந்துள்ள துயரம் அதில் கொப்புளிக்கிறது—படிக்கிறவர்களெல்லாம் தம் செந்த அன்னையை நினைக்குப்படி கட்டுரை அற்புதமாய் அமைந்துள்ளது.

“1945-ல் நான் ஏதோ அரசாங்க வேலையாக அமெரிக்காவுக்குச் செல்வதாக இருந்தது.” நான் அப்போதே தில்லியின் ‘ஸீனியர்’ அதிகாரிகளில் ஒருவர் என்று சொல்லலாம். அச்

சமயத்தில் அம்மாவிடமிருந்து ஒரு போஸ்ட் கார்ட் வந்தது. அமெரிக்கா போகு முன்பு நான் அவளைப் பார்க்க வேண்டுமென்று கேட்டிருந்தாள். என் வாழ் நாள் முழுவதிலும் அம்மாவே எனக்குக் கைப்பட எழுதிய கடிதம் இது ஒன்றுதான் ... அமெரிக்கா விவிருந்து திரும்பி வந்ததுமே உன்னை வந்து பார்க்கிறேன் என்று பதில் எழுதினேன். நான் வாஷிங்டனைச் சென்றடைந்த அன்றே ‘கேபிள்’ வந்தது.— அம்மா போய் விட்டாள் என்று. — எனும் செய்தி நெஞ்சை அழுத்திக் கண்ணைக் கசியவைக்கிறது.

வயது வந்த பெண்களைத் திருமணம் செய்து கொடுக்காமல் — கொடுக்க முடியாமல் — ஒரு எஸ். எஸ். எல். ஸி. க்குப் பின் டைப்பென்றும் ஷார்ட் ஹாண்டென்றும் ஏதாவது பயிற்றி தந்து உத்யோகத்துக்கு அனுப்ப நடுத்தர வர்க்கம் முனைகிறது — இதில் தவறில்லை. தூரத்து உறவென்றும் நெருங்கிய நட்பென்றும் யார் வீட்டிலாவது கொண்டு விட்டு இத்தகைய பயிற்சியைத் தொடங்கினால் நிலைமை நேர்மாறாக மாறி விடுகிறதே! அங்கே தந்தையின் ஸ்தானத்திலிருந்து ஆதரவு தரவேண்டிய ஆண்கள் ‘சபலந்’ தட்டித் தவருவ வழியில் செல்லவும் துணிந்து விடுகிறார்களே! — கடிவாளமாகப் போடப்பட்ட மனைவியாலும் இந்த ஆபத்தை லேசில் தவிர்க்க முடியவில்லையே! — என்றும் இங்கே விபத்து தவிர்க்கப்படுகிறது. ‘கொடிகள் படர்கின்றன’ எனும் ஸ்ரீ வேணுகோபாலன் அவர்களின் கதை சிந்தனையைத் தூண்டுகிறது; பெற்றோரை எச்சரிக்கிறது; பெண்ணையுந்தான்.

‘வாழ்க்கை’ ஒரே அச்சில் வார்க்கப்படும் வார்ப்படப்



**தமிழ், ஆங்கில  
காந்திய  
சர்வோதய  
பூம்தான  
கிராமதான  
இலக்கியம்  
பத்திரிகை  
ஆகியவற்றிற்கு**

**சர்வோதயப்  
புரட்சராலயம்  
கஞ்சாவூர்.**

**கருர் P.S. ராமசர்மாவின்  
சக்திசஞ்சீவி** ஈரல்துறை  
கட்டிகளுக்காக நகரற்றது  
வியரத்திற்கு எழுக.

**சீனே பிரமமா  
கெடியாரம்**



**உயர்ந்த ரகம்  
விலை சாசம்**

**கண்ணன் & கோ  
திருச்சிராப்பள்ளி.**

கைத்தறி மில் ஜவுளிகள் B&C பேன்ஸ் ஸில்க்குகளுக்கு

**ஸ்ரீகணேசன் ஸ்டோர்ஸ்**

நேதாஜி ரோடு. சைனாபுரம். திருச்சி-2.

குழந்தைகளின்  
புஷ்டிக்கு  
ரமணிஸ்  
**பேய்க்கரைப்**  
சகல  
நோவுகளுக்கு  
**எல்லிஸ்பாம்**  
காயம் சொரி  
சீரங்குகளுக்கு  
**சைபால்**  
த்சௌத் கிரீந்தியன் மான்யுபாக்சர்ங் கம்பெனி. மதுரை.

பொருளல்ல... அதனால் தான் அதை எத்தனைபேர் எத்தனை விதமாக விளக்க முற்பட்டாலும் — அதன் பிரச்சனைகளைக் களைய முற்பட்டாலும் அது லேசில் அசைந்து கொடுப்பதில்லை. திரு. ஏ. எஸ். ராகவனின் 'வாழ்க்கை'ப் படைப்பில் இரு ஆகாச கதாபாத்திரங்களைச் சந்திக்கிறோம்!

பணக்காரர்கள் இருவகை பரம்பரைப் பணக்காரர்கள் புதியபணக்காரர்கள் என்று. பரம்பரைப் பணக்காரர்களுக்குப் புதிய பணக்காரர்களின் தொடர்பும், ஆடம் பரமும் பிடிக்காது. அது எரிச்சலை உண்டுபண்ணும். பரம்பரை பரம்பரையாக நாம் செல்வச் சீமானாக இருக்க இவன் எங்கே கா 'பளாக்' கில் பணத்தைச் சேர்த்துக்கொண்டு நமக்குச் சமமாக ஆடம்பர வாழ்வு வாழ்கிறானே என்று அங்க லாய்ப்பார்கள். இந்த மனப் பான்மையை அது எவ்வளவு தவறு என்பதை அழகுற எடுத்துக் காட்டும் சிறுகதையை "விளங்கவே இல்லை" என்று படைத்திருக்கிறார் திரு. கி. வா. ஜ. —விகடன் மலரில்

கிண்டலாகக் கதையோ கட்டுரையோ எழுதுகிறவர்கள் கோஷ்டியில் தமக்கென ஒரு இடத்தை நிரந்தரமாக வைத்துக்கொண்டிருக்கும் 'துமிலன்' எழுதியுள்ள 'பலேமாதவா!' நம்ப

முடியாத கதையானாலும் அயல்நாட்டுத் தூதருக்குக் கடன் வாங்கி வரும் சாமர்த்யம் வேண்டுமெனும் பேருண்மையைப் பறையறிவிக்கிறது.

சிறுகதையுலகில் 'ஜெயகாந்தன்' 'முற்றுகை'யிட்டு வருவதைக் காண்கிறோம். முத்திரைக் கதைகளாக விகடனில் எழுதுவதையும் காண்கிறோம். பாராட்டத்தயங்குகிறவர்களும் பிரமித்து நிற்பதைக் காண்கிறோம்!

புராண காலத்தில் தன்கணவனின் விருப்பத்தை யெல்லாம் நிறைவேற்றி அதிலேயே இன்பம் காணக் —கையாலாகாத தனம் காரணமோ? காரிகையொருத்தி 'நளாயினி' இருந்தாள். இந்த 'முற்றுகை'யில் தொட்டுத் தாலிகட்டிய மனைவி தன் கணவனின் மனப்போக்கை அனுசரித்து ஒரே வீட்டில் கீழ்த்தளத்திலேயே அவன் தேவைகளைக் கவனித்துக்கொண்டு ஒதுங்கி உயிர் வாழ்கிறாள். யாரோ ஒருத்தி வருவதாகச் சொன்னபடி வராதகாரணத்தால் 'மனைவி' என்பவளை மேலே அழைக்கக் கணவனுக்கு மனம் வருகிறது. அவள் சகஜமாகப் பதட்டமில்லாமல் நடந்து கொள்ளும் முறைகளைக் கூர்ந்து கவனிக்கிறாள். அவளுக்கு மற்ற பெண்களைப்போல் வாழும் வசதி உண்டென்பதையும் அவள் தன்னால் தான் வாழாமலிருக்கிறாள் என்பதையும் உணர்கிறாள்.

எங்கிருந்தோ வந்திருந்து தன்னோடு விளையாட வேண்டிய மிஸ்.....க்குப் பதிலாக அவளை 'செஸ்' விளையாட அமர்த்துகிறாள். ஆட்டம் நடைபெறுகிறது... மனைவி நிறையக் காய்களை வெட்டுக் கொடுக்கிறாள் — எனினும் முக்யமான அவனுடைய 'ராஜா'வை முற்றுகையிட்டு விடுகிறாள்... கடைசியில் நேரந்தவறி வருவதை அறிவிக்கும் மிஸ்

னின் 'போன் காலை' க்கூடக் கவனித்த 'சீதா' வையே பொய் சொல்லச் சொல்லி—அவளைத் திருப்பியனுப்பச் செய்து விடுகிறாள்...

கீழே மாடிப் படிவழியில் இறங்கி அவளை அனுப்பிய மனைவி சீதா மீண்டும் மேலே மாடிப் படி ஏறி வருகிறாள்—அவள் காலின்மெட்யின் நாதம் ஒலிக்கிறது. அவன் உடல் சிலிரிக்கிறது. அவள் அவன் எதிரில் வந்து நிற்கையில் வாசவின் விழிகளில் இதுவரையில்—சுமார் 2, 3, வருடங்களாக—அவள் சந்திக்காத ஒரு புதிய உணர்ச்சி மின்னுகிறது... ஆனால் அவள் விழிகளில் நிரந்தரமாகப் படிந்திருந்த அந்த சோகம் மட்டும் மாறவே இல்லை...ஜெயகாந்தன் உன்னால் புதிது படைக்க இயலும்.

குறிப்பு: இந்தப் பகுதியில் நான் படித்துச் சுவைத்தவை பற்றியே குறிப்பு எழுதுகிறேன் — படிக்காதவைகளை மீண்டும் படிக்கவேண்டியவை—ஆனால் அவைபற்றிய கருத்தை வெளியிட மீண்டும் குறுக்கே வரமாட்டேன்!... என்ன செய்வது!... A. I. R. அஞ்சல் நிகழ்ச்சிகளில் கூட எத்தனையோ நல்ல பகுதிகள் விடுபட்டுப் போகின்றனவே!... எத்தனையோ நல்ல நிகழ்ச்சிகளை நாம் கேட்காமலும் விட்டு விடுகிறோமே!

[7-ம் பக்கத் தொடர்ச்சி]

டோபர் முதல் வாரத்தில் 1500 கம்ப்யூனிஸ்டுகள் சிறை பிடிக்கப்பட்டுள்ளார்கள். பி. கே. ஜ. கட்சிக்குப் போதிய அளவு ஆதரவளித்து ஜனாதிபதி சுகர்தோவை ஆட்சிப் பீடத்திலிருந்து அகற்றுவதற்குச் சீனா செய்த குழ்ச்சியும் இக்கிளர்ச்சியிலிருந்து வெளிப்படையாகக் காட்சியளித்தது.





நேருஜி நினைவு :

## ரோஜா மலரே ! ஏனமுதாய் ?

புலவன் :

மலரே! மலரே! ஏனமுதாய்?—ரோஜா  
மலரே! மலரே! ஏனமுதாய்?

ரோஜா :

புலவ! புலவ! நானமுத  
பொய்யில் காரணம் புகல்வேன்கேள்!  
உலகின் தலைவன் மறைந்துவிட்டான்!  
உண்மைத் தொண்டன் இன்றில்லை!  
கலகம் நீங்கிடும் காவலனாய்க்  
காசினி வாழ்ந்தோன் கதைமுடித்தான்!  
உலகின் குரலாய் விளங்கியவன்  
உயர்புகழ் நாட்டி உயிரிழந்தான்!

ஆசிய ஜோதி அவன் நிழலில்  
அன்பின் இறைவன் கொலுவிருந்தான்  
பேசும் மொழியில் அருளமுதம்  
பிழிந்தே அளித்தோன் பிரிந்துவிட்டான்  
ரோஜா என்னைத் தினம்பறித்து  
நுகர்ந்து மகிழ்ந்தோன் சகம்துறந்தான்!  
ராஜா மலர்ந்த முகமில்லை!  
நானே சிரிக்க விழைவேனோ?

உள்ள மலராய் அவனிருந்தான்!  
ஒவ்வொரு நாளும் அவனுடையில்  
கள்ளைப் பொழிந்து மகிழ்ந்திருந்தேன்!  
காலக் கணக்கன் அழைத்துவிட்டான்!  
முள்ளில் ரோஜா முகமிழந்தேன்!  
மூத்த தலைவன் இன்றிருந்தால்  
கள்ளப் பகைமை சூழ்ந்திடுமோ?  
கவின்மண் அயலான் படைபுகுமோ?

மணத்தைக் கொடுக்க மனமில்லை!  
மலர்ந்த திருமகன் இன்றில்லை!  
மணத்தின் மனமாய் அவனிருந்தான்!  
மணத்தைக் கொடுத்தே மனங்கவர்ந்தேன்!  
குணத்தின் கோயில் இடிந்துபடக்  
கொள்கைச் செந்தூண் எனைப்பிரிய  
வனத்தில் ரோஜா நான் சிரித்தால்  
வையம் என்னை வையாதோ!

புலவன் :

உலகின் உள்ளம் ரோஜாப்பூ!  
உள்ளத் தலைவன் நம்நேரு!  
விசைசொல் லொண்ணு வித்தகளை  
விழைந்த ரோஜா இழந்ததுவே!  
மலைபோல் துயரம் கொண்டதுவே!  
மாதவன் போனான்! மலர்முகமும்  
கலையை இழந்து தவித்ததுவே!  
கண்ணீர் சொரிந்தே உதிர்ந்ததுவே!

— முத்து வேங்கடேசன்

[6-ம் பக்கத் தொடர்ச்சி]

வேற்றப் பட்ட தீர்மானத்  
தை ஊர்ஜிதம் செய்வதனா  
லும், அந்த தீர்மானத்தில்  
காஷ்மீர் பற்றிய அரசியல்  
முடிவு பற்றிக் குறிப்பிட்டிரு  
ப்பதனாலும் கடைசி தீர்மா  
னம் தமக்குத் திருப்தியளிக்  
கிறது என்கிறார்.

ஆனால் பார் எதைச் சொ  
ன்னால் என்ன? பாரதம்  
காஷ்மீர் விஷயத்தில் பணி  
யப்போவதில்லை. சர் தார்  
சுவரண்சிங் கூறுவது போல்  
பாகிஸ்தான் கைபற்றிய  
ஆசாத் காஷ்மீரின் எதிர்  
காலத்தைப் பற்றி வேண்டு  
மானால் பேசலாம். இந்தியர்  
கள் விழித்துக் கொண்டு  
விட்டனர். வீறுகொண்டெ  
ழுந்து விட்டனர். ஆகை  
யால் நம்மை யாரும் அசை  
த்து அழித்து விடமுடியாது.  
இது உறுதி.



மேற்கு பாகிஸ்தானில் தாக்குதல் நடத்தி எதிரி விமானப் படையை முடமாக்குவதில் முன் நின்ற நம் விமானி  
கள் பலருக்கு மகாவீரச் சக்கரம், வீரச்சக்கரம் ஆகிய விருதுகள் வழங்கி இந்திய அரசாங்கம் சமீபத்தில் கவுர  
வித்தது. இவ்வித விருதுகள் பெற்றவர்களில் சிலர் (மேல் வரிசை இடமிருந்து வலம்) ஸ்குவாட்ரன் லீடர் பி  
கௌதம் எம். வி. வி., விஸ்க் கமாண்டர் பரதசிங் வி. வி., ஸ்குவாட்ரன் லீடர் ஏ. ஜே. எஸ். சாந்து வி. வி.,  
ஸ்குவாட்ரன் லீடர் டி. கீலர் வி. வி. (கீழ்வரிசை இடமிருந்து வலம்) பிளாட் லெப்டினன்ட் ஏ. கே. மஜும்  
தார். வி. வி. பிளாட் லெப்டினன்ட் வி. கபில வி. வி., பிளாட் லெப்டினன்ட் ஆபீசர் பி. பிங்களே வி. வி., பிளாட் லெப்டி  
னன்ட் ஹெச். எஸ். மங்கத் வி. வி. (வி. வி. = வீரச்சக்கரம். எம். வி. வி. = மகாவீரச்சக்கரம்)



[5-ம் பக்கத் தொடர்ச்சி]  
தம் நம் நாட்டில் செய்ய வேண்டும். படையைப் பெருக்கிக்கொள்ள வேண்டும். நம் நாட்டிலேயே ஆகாய விமானங்கள், வெடிகுண்டுகள், டாங்கிகள் எல்லாம் செய்ய வேண்டும் என்று ஒரு முடிவெடுத்தார். நேருஜி போட்ட அஸ்திவாரம்தான் இது; யாரோ போட்டது என்று நினைக்க வேண்டாம்!

[தொடரும்]

அரியலூர் டி. மு. கோ.  
O. S. 849/53; E. P. 1155/65  
வேலாயுத முதலியார் —வாதி  
1. நடராஜ புடையாச்சி,  
2. தனப்பாக்கியத்தம்மாள்,  
3. சோமசுந்திரம், 4. மைனர் பெயரிடாத ஆண்குழந்தை கார்டியன் தகப்பன் முதல் பிரதிவாதி.

—பிரதிவாதிகள்  
ஷெ நெம்பரில் வாதி பிரதிவாதிகளால் சேரவேண்டிய டிகிரி துறைவகையறுவுக்காக ஆட்சேபணை நோட்டீஸ் 18-11-65-ல் ஈரங்கி. அன்று வராவிலில் எக்ஸ்பார்ட்டி ஆகிவிடும்.

P. S. ராஜகோபாலய்யர்  
1/6861/108 அட்வகேட்

அரியலூர் டி. மு. கோ.  
O. S. 712/65  
உ. தா. வாரியங்காவல் அறுமுகமேஸ்திரி மகன் லட்சுமணமேஸ்திரி —வாதி

உ. தா. வாரக்குழி சிதம்பரமேஸ்திரி மகன் சின்னுமேஸ்திரி. உடையார் பாளையம் அருணாசலமேஸ்திரி மகன் பிச்சமுத்துமேஸ்திரி. —பிரதிவாதிகள்

வாதிக்கு பிரதிவாதிகளால் சேரவேண்டிய புரோநோட்டுப்படி அசல் வட்டி கூடுதல் ரூ. 590-க்கு செய்த தாவா 19-11-65-ல் வாய்தா. அன்று ஆஜராகாவிடல் தீர்ப்பாகிவிடும்.

S. சிவசுப்பிரமணியம்  
2/6862/109 வக்கீல்

வலங்கிமான் டி. மு. கோ.  
O. S. 328/64

R. சுப்பரெத்ன கனபாடிகள்

—வாதி  
கும்பகோணம் Tk. வேப்பத்தாச்சாமிநாதய்யர் மகன் S. நடராஜய்யர் —2-ம் பிரதிவாதி

ஷெ நெம்பரில் வாதியால் கொடுக்கப்பட்டுள்ள ஏல் இஸ்தியாரின் ஷரத்துக்களை நிஷ்கரிசை செய்யும் விஷயமாய் உமக்குள்ள நோட்டீசை ஒட்டி சர்வு செய்ய வாதி கொடுத்த மனுவில் ஒட்டி சர்வு செய்யவும் பப்ளிகேஷனுக்கும் உத்திரவாகி 20-11-65-ல் ஈரங்கி.

S. சங்கரசாஸ்திரி  
3/6863/110 அட்வகேட்

Edited and Published by its owner Sri. Triloka Sitaram & Printed by him at his Shivaji News Printers, 2-A, Fort Station Road, Tiruchi-2. Annual Subscription Including 4 special numbers Rs. 10. Single copy: Twelve Paise.

Shivaji Tamil weekly 14-11-1965

பேஷ்! ராமு புதிதாய்ப் பசு ஒன்று வாங்கி

இருக்கிறான்... பணம் நல்ல வழியில் பயன்படுகிறது!

ராமு முற்போக்கான விவசாயி. தக்க முதலீடுகள் மூலம் வெற்றி காணுபவன். உயர்ந்த விதைகளை உபயோகிக்கிறான். விஞ்ஞான முறையில் பயிர்களை மாற்றுகிறான். நீர்ப்பாசன வசதிகளைப் பயன்படுத்திக்கொள்கிறான். தவிர, ராலீஸ் தயாரிக்கும் சமநிலை உரக் கலவைகளால் நிலத்தைச் செழுமையாக்குவதுடன் டாடா பைஸன் தயாரிக்கும் பூச்சி மருந்துகள் மூலம் பயிர்களைப் பாதுகாக்கவும் செய்கிறான். இரண்டுமே சுலபமாகக் கிடைக்கின்றன. அதிகப்படியான, தரத்திலுயர்ந்த விளைச்சலுக்கு வழிசெய்கின்றன.



உரங்கள், பூச்சி மருந்துகள் மூலம் வளமை



SHBI-RF-85 TAM